

Täze ýyl gijesi

Category: Goşgular, Kitapcy, Sözler
написано kitapcy | 23 января, 2025
Täze ýyl gijesi TÄZE ÝYL GIJESI



Her öý, her jaý
Edip berjaý
Bütün bir ýyl borjuny,
Şat hoşlaşyp,
Gujaklaşyp
Ony ýola şaýlaýar.
Guşap bilin,
Öpüp ilin,
Egne atyp horjuny,
Sag bol diýip,
Içmek geýip,
Iline göz aýlaýar.
Eý, mähriban,
Eý, jana-jan,
Parahat ýyl, bar aman!
Ýeňiş bile

Güle-güle
Seni ýola salýarys.
Dert, gussa ýat,
Ýürekler şat,
Toýlar edýäs bu zaman.
Heňňam uly,
Täze ýyly
Bu gün garşy alýarys.

Her bir tamda
Ýüz mukamda
Aýdym, sazlar seslenýär.
Ýetip gelýär,
Bagt äkelyär
Täze ýylmyz bu ýere.
Aýna garap,
Zülpüň darap,
Gyz-gelinler beslenýär.
Sansyz sapa,
Dönmez wepa
Erklere bar edere.

Tolkun atýar,
Ýalkym atýar
Her öýüň her bezegi.
Giň älem heň,
Bu wagta deň
Altyn aý-da batanok.
Şowhun galýar,
Ýaşlar alýar.
Käte birden gezegi,
Bagtlar isläp,
Ýolka besläp,
Çagalar hem ýatanok.

Şirin sözler.
Gülýän gözler
Müň bir hyýal döredýär.

Gara gaşly,
Buýra saçly
Ýaş ýigidiň başynda.
Baş galdyryp,
Göz güldürip,
Jemagata seredýär,
Şowhun turýar –
Kah-kah urýar
Dost-ýarlary daşynda.
Oň hyýaly
Tarlaň ýaly
Göklerde perwaz edýär.

Bagtlara baý,
Ýüz ýyla taý
Gelýän täze ýyl bilen,
Mejlis abat,
Ýürekler şat,
Gyş pasylyn ýaz edýär.
Ine, bulgur,
Ur, dostum, ur!
Geçdik biz täze ýyla!

Eý, gahryman,
Täze zaman,
Bagtlar gonsun başyňa!
Sende zähmet,
Sende rehnet,
Sende toý-tomaşa bar.
Et hereket,
Köp bereket
Gelsin nanu-aşyňa!
Zähmet azat,
Ýüregiň şat,
Partiýam saňa hossar.

Bilýän, bilýän,
Arzuwlar kän,

Ýeňjegñi salýaň ýada,
Sen geljekde
Has hem ökde
Üstünlikler isleýäň.
Düşünýäs biz,
Arzuwyň düz,
Ýetersiň sen myrada!
Çünki eşret
Bolmasyn çet,
Oňa men gurban diýýän!

Ne uly bagt,
Parahat wagt
Täze ýyllar meýlisi!
Goý, sowuk söz,
Bet ýaman göz
Mydam bizden daş bolsun!
Gül Watanda
Daň atanda
Joş urup zähmet sesi,
Her bir merde
Ýeňişlerde
Şan, şöket ýoldaş bolsun!

Rehmet SEÝIDOW. Goşgular